



राजभवन सूचना परिसर, उत्तराखण्ड  
प्रेस विज्ञप्ति

## राज्यपाल ने परेड ग्राउंड में ध्वजारोहण किया

राजभवन देहरादून 26जनवरी, 2019

70वें गणतंत्र दिवस के अवसर पर राज्यपाल श्रीमती बेबी रानी मौर्य ने शनिवार को प्रातः 10:30 बजे परेड ग्राउंड में आयोजित गणतंत्र दिवस समारोह में ध्वजारोहण किया तथा राष्ट्रीय ध्वज को नमन करते हुए परेड की सलामी ली। इस अवसर पर सेना, आई.टी.बी.पी., पुलिस, पीएसी, होमगार्ड, पीआरडी के जवानों सहित एन.सी.सी की टुकड़ियों ने मार्च पास्ट करते हुए राज्यपाल को सलामी दी। राज्य के लोक कलाकारों ने भी अपनी नृत्य कला का मनोहारी प्रदर्शन किया।

राज्यपाल श्रीमती मौर्य द्वारा उत्कृष्ट प्रदर्शन करने वाले कर्तव्यपरायण पुलिस कर्मियों और उत्कृष्टता एवं सुशासन पुरस्कार हेतु चयनित कार्मिकों को भी सम्मानित किया गया।

परेड ग्राउण्ड में आयोजित इस समारोह में प्रदेश के मुख्यमंत्री श्री त्रिवेन्द्र सिंह रावत, मुख्य सचिव श्री उत्पल कुमार सिंह, डी.जी.पी. श्री अनिल रतूडी, राज्यपाल सचिव श्री आर के सुधांशु, महानिदेशक सूचना श्री दीपेन्द्र चौधरी सहित पुलिस तथा प्रशासन के वरिष्ठ अधिकारी, जनप्रतिनिधि, विशिष्ट गणमान्य अतिथि एवं जनसामान्य भी उपस्थित थे।

### राजभवन में ध्वजारोहण

राज्यपाल श्रीमती बेबी रानी मौर्य ने राजभवन में प्रातः 8:30 बजे ध्वजारोहण करके राष्ट्रीय ध्वज को सलामी दी। उन्होंने देश की आजादी के लिए अपना सर्वस्व न्यौछावर करने वाले आजादी के महानायकों व संविधान निर्माताओं के प्रति सम्मान और आभार व्यक्त करते हुए उन्हें भावपूर्ण श्रद्धांजलि दी। राजभवन में ध्वजारोहण के पश्चात राजभवन के अधिकारियों व कर्मचारियों में मिठाईयां वितरित की। गणतंत्र दिवस के अवसर पर राज्यपाल ने राजभवन में बागवानी का कार्य करने वाले 44 कार्मिकों को ट्रैक सूट भी वितरित किए। राजभवन में रक्तदान शिविर का भी आयोजन किया गया जिसमें राजभवन में तैनात कार्मिकों और सुरक्षा कर्मियों द्वारा स्वैच्छिक रक्तदान किया गया।

### परेड ग्राउण्ड में गणतंत्र दिवस के अवसर पर सांस्कृतिक कार्यक्रम एवं मार्चपास्ट

गणतंत्र दिवस के अवसर पर परेड ग्राउण्ड में विभिन्न सांस्कृतिक दलों द्वारा छोलिया, गढ़वाली, छपेली, जौनसारी नृत्य का प्रदर्शन किया गया।

परेड ग्राउण्ड में जीआईआर आर्मी, आईटीबीपी, उत्तराखण्ड पुलिस, हिमाचल प्रदेश पुलिस, उत्तराखण्ड विशेष पुलिस, महिला दल 40 बटालियन पीएसी, उत्तराखण्ड विशेष पुलिस 31 बटालियन, होमगार्ड, पीआरडी, एनसीसी ब्वाइज, एनसीसी गर्ल्स तथा गौरव सेनानी प्लाटून ने मार्चपास्ट में प्रतिभाग किया। मार्चपास्ट करने वाली टुकड़ियों में आईटीबीपी को प्रथम, जीआईआर आर्मी को द्वितीय तथा 40वीं पीएसी महिला टुकड़ी को तृतीय स्थान प्राप्त हुआ।

## झांकियां

गणतंत्र दिवस के कार्यक्रम के दौरान एमडीडीए, पर्यटन विभाग उद्योग विभाग, उरेडा, एसडीआरएफ, स्वजल, राष्ट्रीय राजमार्ग, ग्राम्य विकास, स्वास्थ्य विभाग, उद्यान विभाग, शिक्षा विभाग द्वारा विभिन्न कार्यक्रमों, योजनाओं तथा नीतियों पर आधारित झांकियों का भी प्रदर्शन किया गया। स्वास्थ्य विभाग की झांकी को प्रथम, ऊर्जा विभाग को द्वितीय तथा एम.डी.डी.ए को तृतीय स्थान प्राप्त हुआ।

## अग्निशमन पदक तथा राज्यपाल उत्कृष्ट सेवा पदक वितरण

अग्निशमन एवं आपात सेवा, उत्तराखण्ड में नियुक्त श्री माणिक लाल शर्मा तथा श्री हरीश गिरी सेवानिवृत्त अग्निशमन अधिकारियों को सराहनीय सेवा अग्निशमन सेवा पदक प्रदान किए गए।

उत्कृष्ट सेवा के लिए श्री वीरेन्द्र सिंह रावत, पुलिस उपाधीक्षक, श्री प्रकाश चन्द्र देवली, पुलिस उपाधीक्षक, श्री धन सिंह तोमर पुलिस उपाधीक्षक, श्री महेश चन्द्र जोशी पुलिस उपाधीक्षक, श्री रमेश कुमार पाल निरीक्षक, श्री राजेन्द्र सिंह नेगी, प्लाटून कमाण्डर को राज्यपाल उत्कृष्ट सेवा पदक प्रदान किया गया। विशिष्ट कार्य के लिए श्री संजय गुंज्याल पुलिस महानिरीक्षक एसडीआरएफ, श्री नवनीत सिंह अपर पुलिस अधीक्षक, श्री संजय उप्रेती निरीक्षक एसडीआरएफ, श्री सतीश शर्मा उपनिरीक्षक ना0पु0 एसडीआरएफ, श्री मनोज सिंह रावत उपनिरीक्षक, श्री रवि चौहान लीडिंग फायरमैन, श्री रोशन कोठारी लीडिंग फायरमैन, श्री वीरेन्द्र प्रसाद काला आरक्षी, श्री सूर्यकान्त उनियाल आरक्षी, श्री मनोज जोशी आरक्षी, श्री विजेन्द्र कुडियाल आरक्षी, श्री प्रवीण सिंह फायरमैन, श्री योगेश रावत फायरमैन, श्री सुशील कुमार आरक्षी, श्री दिगम्बर सिंह आरक्षी को श्री राज्यपाल उत्कृष्ट सेवा पदक प्रदान किया गया।

## मुख्यमंत्री उत्कृष्टता एवं सुशासन पुरस्कार 2018

प्रमुख सचिव श्रीमती मनीषा पंवार, निदेशक उद्योग श्री सुधीर चन्द्र नौटियाल, उपमहाप्रबन्धक उद्योग श्री अनुपम द्विवेदी, महाप्रबन्धक सिडकुल सुश्री झरना कमठान, उपनिदेशक उद्योग श्रीमती शैली डबराल, सहायक महाप्रबन्धक सुश्री राखी को सामूहिक श्रेणी में इन्वेस्टर्स समिट के आयोजन हेतु मुख्यमंत्री उत्कृष्टता एवं सुशासन पुरस्कार 2018 प्रदान किए गए। सचिव आयुष श्री रमेश कुमार सुधांशु, निदेशक आयुष प्रो0 अरुण कुमार त्रिपाठी, निदेशक आई0टी0डी0ए0 श्री अमित कुमार सिन्हा, जिलाधिकारी देहरादून श्री एस0एस0 मुरुगेशन, वरिष्ठ पुलिस अधीक्षक श्रीमती निवेदिता कुकरेती को सामूहिक श्रेणी में अन्तर्राष्ट्रीय योग दिवस के आयोजन हेतु पुरस्कृत किया गया। कोसी रूपान्तरण कार्य श्रेणी में तत्कालीन जिलाधिकारी अल्मोड़ा श्रीमती ईवा आशीष तथा केदारनाथ पुनर्निर्माण कार्य के लिए तत्कालीन उपजिलाधिकारी श्री गोपाल सिंह चौहान को भी मुख्यमंत्री उत्कृष्टता एवं सुशासन पुरस्कार 2018 पुरस्कार प्रदान किए गए। मुख्यमंत्री उत्कृष्टता एवं सुशासन पुरस्कार 2018 हेतु व्यक्तिगत श्रेणी में उपाध्यक्ष एमडीडीए डॉ0 आशीष कुमार श्रीवास्तव, उपजिलाधिकारी श्री चतर सिंह चौहान, वन संरक्षक श्री पी0 के0 पात्रो, अधिशासी अभियन्ता श्री नमित रमोला, खण्ड विकास अधिकारी सुश्री मनविन्दर कौर, प्राचार्य डा0 भोला झा, निरीक्षक एसडीआरएफ श्री विकास पुण्डीर, वरिष्ठ तकनीकी निदेशक श्री अरविन्द दधिचि, एनआईसी अधिकारी श्री अरुण शर्मा, कॉन्सटेबल नागरिक पुलिस श्री मनोज बेनीवाल, केयर टेकर महिला कल्याण विभाग श्री दुष्यन्त कुमार सिंह, सफाई कर्मचारी श्रीमती ऊषा देवी को सम्मानित किया गया।

....0....